



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ៩៤៤ ល.ហៅ រក បក ០៩៧៦

ប្រកាស
ស្តីពី

ការកែសម្រួលគោលការណ៍និងនីតិវិធី នៃការកំណត់មុខសញ្ញាទំនិញនាំចេញ-នាំចូល និងទំនិញអន្តរកាត់ ផ្គុំក្នុងក្នុងកំណត់របស់ក្រុមអន្តរកាត់ប្រព័ន្ធក្រុមពិនិត្យដោយម៉ាស៊ីនស្រែង

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី២០ ខែកក្កដា ឆ្នាំ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ១១៦ អនក្រ.បក ចុះថ្ងៃទី០៥ ខែមិថុនា ឆ្នាំ២០២៣ ស្តីពីការដំឡើងសាខាគយនិងរដ្ឋាករចំនួន ០២ ទៅជានាយកដ្ឋានស្ថិតក្រោមឱវាទអគ្គនាយកដ្ឋានគយនិងរដ្ឋាករកម្ពុជា នៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ២១ អនក្រ.បក ចុះថ្ងៃទី០១ ខែមីនា ឆ្នាំ២០០៦ ស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ
- បានឃើញប្រកាសលេខ ១៦៣ សហវ.ប្រក.អគរ ចុះថ្ងៃទី២៤ ខែមីនា ឆ្នាំ២០២៣ ស្តីពីការរៀបចំនិងការប្រព្រឹត្តទៅ នៃអង្គភាពថ្នាក់ក្រោមនាយកដ្ឋាន ក្រោមឱវាទអគ្គនាយកដ្ឋានគយនិងរដ្ឋាករកម្ពុជា នៃក្រសួងសេដ្ឋកិច្ចនិងហិរញ្ញវត្ថុ
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ



សម្រេច

ប្រការ ១.-

ប្រកាសនេះមានគោលបំណងកែសម្រួលគោលការណ៍និងនីតិវិធី នៃការកំណត់មុខសញ្ញាទំនិញនាំចេញ-នាំចូល និងទំនិញឆ្លងកាត់ផ្ទុកក្នុងកុងតឺន័រដែលត្រូវឆ្លងកាត់ប្រព័ន្ធត្រួតពិនិត្យដោយម៉ាស៊ីនស្ថាន ដើម្បីកែលម្អបន្ថែមទៀតនូវកិច្ចសម្រួលពាណិជ្ជកម្ម តាមរយៈការលើកកម្ពស់ប្រសិទ្ធភាពនៃការបំពេញបែបបទបញ្ជាទំនិញពីតយ។

ប្រការ ២.-

ប្រកាសនេះមានវិសាលភាពអនុវត្តចំពោះទំនិញនាំចេញ-នាំចូល និងទំនិញឆ្លងកាត់ដែលផ្ទុកក្នុងកុងតឺន័រ។

ប្រការ ៣.-

ត្រូវបានកែសម្រួលគោលការណ៍និងនីតិវិធីនៃការកំណត់មុខសញ្ញាទំនិញនាំចេញ-នាំចូល និងទំនិញឆ្លងកាត់ដែលត្រូវឆ្លងកាត់ប្រព័ន្ធត្រួតពិនិត្យដោយម៉ាស៊ីនស្ថាន ដូចខាងក្រោម៖

១. ការកំណត់ទំនិញនាំចេញ-នាំចូល និងទំនិញឆ្លងកាត់ផ្ទុកក្នុងកុងតឺន័រឱ្យឆ្លងកាត់ប្រព័ន្ធត្រួតពិនិត្យដោយម៉ាស៊ីនស្ថានត្រូវផ្អែកលើគោលការណ៍នៃការគ្រប់គ្រងហានិភ័យ ឬតាមការស្នើសុំរបស់ម្ចាស់ទំនិញ។
២. ទំនិញនាំចេញ-នាំចូលរបស់សមាជិកក្រុមផ្សេងៗដូចជា ឬប្រតិបត្តិករសេដ្ឋកិច្ចទទួលបានការអនុញ្ញាតនិងវិនិយោគិនតំបន់សេដ្ឋកិច្ចពិសេស ជាកម្មវត្ថុនៃការលើកលែងការត្រួតពិនិត្យដោយម៉ាស៊ីនស្ថាន ប៉ុន្តែអាចតម្រូវឱ្យឆ្លងកាត់ប្រព័ន្ធត្រួតពិនិត្យដោយម៉ាស៊ីនស្ថាន តាមគោលការណ៍ជ្រើសរើសដោយចោះ។ ឬតាមព័ត៌មានហានិភ័យដែលរដ្ឋបាលគយបានកំណត់។
៣. ទំនិញនាំចូលដែលប្រើប្រាស់របបគយឆ្លងកាត់ ទៅបំពេញបែបបទបញ្ជាទំនិញពីតយទៅតាមបណ្តាអង្គភាពគយនិងរដ្ឋាករផែស្តុតនានា ត្រូវប្រើប្រាស់ប្រព័ន្ធត្រួតពិនិត្យដោយម៉ាស៊ីនស្ថាននៅផែស្តុតតាមការកំណត់របស់រដ្ឋបាលគយ។
៤. ចំពោះទំនិញនាំចេញផ្ទុកក្នុងកុងតឺន័រ ត្រូវអនុវត្តដូចខាងក្រោម៖
 - ក. ទំនិញរបស់វិនិយោគិនកាត់ដេរនិងវាយនភ័ណ្ឌ និងទំនិញរបស់គម្រោងវិនិយោគទទួលបានការលើកទឹកចិត្តផ្សេងទៀត ដែលបានត្រួតពិនិត្យមុនពេលផ្ទុកចូលក្នុងកុងតឺន័ររួចដោយមន្ត្រីគយនិងរដ្ឋាករមានសមត្ថកិច្ច ត្រូវបានលើកលែងការត្រួតពិនិត្យដោយម៉ាស៊ីនស្ថាន លុះត្រាតែមានការស្នើសុំពីម្ចាស់ទំនិញ ឬព័ត៌មានហានិភ័យដែលរដ្ឋបាលគយបានកំណត់។
 - ខ. ទំនិញនាំចេញផ្សេងទៀតដែលត្រូវត្រួតពិនិត្យដោយម៉ាស៊ីនស្ថាន អាចធ្វើការត្រួតពិនិត្យដោយម៉ាស៊ីនស្ថាននៅការិយាល័យគយនិងរដ្ឋាករផែស្តុត ឬនៅមាត់ច្រកនាំចេញ តាមសំណើរបស់ម្ចាស់ទំនិញ ឬតាមការកំណត់របស់រដ្ឋបាលគយ។

តេឡេក្រាម ឯកសារមេត្រីសាធារណៈ - https://t.me/oa_channel

ប្រការ ៤.-

ទំនិញនាំចេញ-នាំចូល និងទំនិញឆ្លងកាត់ផ្ទុកក្នុងកុងតឺន័រ ដែលបានឆ្លងកាត់ការត្រួតពិនិត្យដោយម៉ាស៊ីន ស្ថានីយ៍ត្រួតពិនិត្យនៃការបង់កម្រៃស្ថានតាមបទប្បញ្ញត្តិជាធរមាន។

ប្រការ ៥.-

អគ្គនាយកដ្ឋានគយនិងរដ្ឋាករកម្ពុជា ត្រូវចេញសេចក្តីណែនាំលម្អិតកំណត់មុខសញ្ញាទំនិញនាំចេញ-នាំចូល និងទំនិញឆ្លងកាត់ និងនីតិវិធីនៃការត្រួតពិនិត្យដោយម៉ាស៊ីនស្ថាន តាមបញ្ញត្តិប្រការ ១ ខាងលើឱ្យមានប្រសិទ្ធភាព និងអាចធ្វើបច្ចុប្បន្នភាពស្របតាមការប្រែប្រួល និងតម្រូវការជាក់ស្តែងពិពេលមួយទៅពេលមួយតាមការចាំបាច់។

ប្រការ ៦.-

ត្រូវបាននិរាករណ៍ប្រកាសលេខ ៣២៨ សហវ. ប្រក ចុះថ្ងៃទី២១ ខែមីនា ឆ្នាំ២០១៩ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការកែសម្រួលគោលការណ៍និងនីតិវិធី នៃការកំណត់មុខសញ្ញាទំនិញនាំចេញ-នាំចូលផ្ទុកក្នុង កុងតឺន័រដែលត្រូវឆ្លងកាត់ប្រព័ន្ធត្រួតពិនិត្យដោយម៉ាស៊ីនស្ថាន។

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ ៧.-

នាយកខុទ្ទកាល័យ អគ្គលេខាធិការ រដ្ឋមន្ត្រីប្រតិភូអមនាយករដ្ឋមន្ត្រីទទួលបន្ទុកជាអគ្គនាយក ប្រតិភូ- រាជរដ្ឋាភិបាលទទួលបន្ទុកជាអគ្គនាយក អគ្គនាយក នៃគ្រប់អគ្គនាយកដ្ឋាន អគ្គាធិការ និងគ្រប់ប្រធានអង្គភាព ក្រោមឱវាទក្រសួងសេដ្ឋកិច្ចនិងហិរញ្ញវត្ថុ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃទី១ ខែមករា ឆ្នាំ២០២៤ តទៅ។

ថ្ងៃ ខែ ឆ្នាំ ២០២៣ ភ្នំពេញ ថ្ងៃទី ១២ ខែ ធ្នូ ឆ្នាំ២០២៣

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

អគ្គបណ្ឌិតសភាចារ្យ សុខ ព័ន្ធមុនីរ័ត្ន

- កន្លែងទទួល៖
- ទីស្តីការគណៈរដ្ឋមន្ត្រី
 - ខុទ្ទកាល័យសម្តេចមហាបវរពិបតី នាយករដ្ឋមន្ត្រី
 - ខុទ្ទកាល័យឯកឧត្តមឧបនាយករដ្ឋមន្ត្រី
 - គ្រប់សាលារាជធានី-ខេត្ត
 - សភាពាណិជ្ជកម្មកម្ពុជា
 - ដូចប្រការ ៧
 - រាជកិច្ច
 - ឯកសារ-កាលប្បវត្តិ

